

# خدمت خلق کے کچھ اور پہلو

سید جلال الدین عمری

## مالی تعاون کرنا

خدمت اور حسن سلوک کی مختلف صورتیں ہیں یہ زبان سے بھی ہوتا ہے اور اپنے شرفیادہ رویہ سے بھی۔ اس کی ایک صورت مالی تعاون بھی ہے۔ ان میں سے ہر ایک کی ضرورت اور اہمیت ہے لیکن مالی تعاون کی اہمیت بعض اوقات بہت بڑھ جاتی ہے۔ اگر آدمی حق داروں کا حق نہ پہچانے اور کم زوروں اور مجبوروں اور محروموں کی مالی اعانت نہ کرے تو میٹھی باتوں اور ہمدردی کے زبانی اظہار سے کوئی فائدہ نہیں ہوتا اس سے ان کی مشکلات دور نہیں ہو سکتیں قرآن نے اس طرف خاص طور سے توجہ دلائی ہے۔ ایک جگہ ارشاد ہے۔

نیکو یہ نہیں ہے کہ تم اپنے چہروں کو مشرق	لَيْسَ الْبِرَّ أَنْ تُوَلُّوا وُجُوهَكُمْ
یا مغرب کی طرف کرو بلکہ نیکو یہ ہے کہ آدمی	قَبْلَ الْمَشْرِقِ وَالْمَغْرِبِ وَلَكِنَّ
اللہ پر آخرت کے دن پر فرشتوں پر،	الْبِرَّ مَنْ آمَنَ بِاللَّهِ وَالْيَوْمِ
اس کی کتاب پر اور نہیوں پر ایمان لائے	الْآخِرِ وَالْمَلَائِكَةِ وَالْكِتَابِ
اور مال کی محبت کے باوجود اسے تمہارے	وَالنَّبِيِّنَّ ۗ وَالَّذِي أَمَّا عَلَى
مسکینوں، مسافروں، سوال کرنے والوں	حُبِّهِمْ ذَوِي الْقُرْبَىٰ وَالْيَتَامَىٰ
پر اور غلاموں کے لیے خرچ کرے اور	وَالْمَسْكِينِ وَابْنِ السَّبِيلِ ۗ وَ
ناز قائم کرے اور زکوٰۃ دے نیک وہ	السَّابِّغِينَ وَفِي الرِّقَابِ ۗ وَ

۱۰ سلسلہ کے لیے ملاحظہ ہو تحقیقات اسلامی، جولائی، ستمبر ۱۹۷۶ء

ہیں جو عہد کرتے ہیں تو اپنے عہد کو  
پورا کرتے ہیں خاص طور پر وہ لوگ جو  
فقر وفاقہ اور تنگی میں اور جنگ کے  
وقت صبر کرتے ہیں۔ یہی راست باز  
ہیں اور یہی متقی ہیں۔

أَقَامَ الصَّلَاةَ وَآتَى الزَّكَاةَ  
وَالْمُؤْتُونَ بِعَهْدِهِمْ إِذَا  
عَاهَدُوا ۗ وَالصَّابِرِينَ فِي  
الْبَأْسَاءِ وَالضَّرَّاءِ وَحِينَ  
الْبَأْسِ أُولَئِكَ الَّذِينَ صَدَقُوا  
وَأُولَئِكَ هُمُ الْمُتَّقُونَ ۝

(البقرہ: ۱۷۷)

اس آیت میں پہلے اہل کتاب کی رسمی دین داری پر تنقید کی گئی ہے، اس کے بعد حقیقی  
دین داری کا بیان ہوا ہے۔ یہاں بڑے کالفا بڑا اہم ہے۔ اس کے معنی حقوق ادا کرنے کے ہیں۔  
اس میں اللہ تعالیٰ کے حقوق بھی آتے ہیں اور بندوں کے حقوق بھی۔ دونوں ہی کے حقوق کا  
پرہیز نا ضروری ہے۔ آدمی برو تقویٰ کے بلند مقام کو اسی وقت پاسکتا ہے جب کہ اس کے دل  
میں ایمان کا نور حکمگاہ ہو اور وہ قرابت داروں، یتیموں، مسکینوں، مسافروں، سوال کرنے  
والوں، محکوموں اور غلاموں اور معاشرہ کے دیگر کم زور افراد اور طبقات پر محنت سے کمائی ہوئی  
اپنی دولت صرف کرے۔ نماز اور زکوٰۃ کا ذکر بھی اسی حقیقت کو سمجھانے کے لیے ہے۔ نماز  
اللہ سے تعلق اور زکوٰۃ انسانوں کی خدمت کی بالکل متعین شکیں ہیں۔ بعض دوسری آیتوں  
میں یہ حقیقت واضح کی گئی ہے کہ انسان کا مال تنہا اس کا نہیں ہے بلکہ اس میں معاشرہ کے  
کم زوروں اور ناداروں کا حق ہے اس حق کا ادا کرنا اس کے لیے ضروری ہے۔ سورہ  
بنی اسرائیل میں ہے:-

وَاتِّبِ ذَا الْقُرْبَىٰ حَقَّهُ وَالْيَتِيمَ  
وَابْنَ السَّبِيلِ وَلَا تُبْدِي مَالَهُمْ  
إِنَّ السُّبْدَ رَيْنٌ كَانُوا إِخْوَانَ

قرابت دار کو اس کا حق اور مسکین اور  
مسافر کو اس کا حق دو اور فضول خرچی  
نکرو۔ بے شک فضول خرچ کرنے والے

سہ علامہ حمید الدین فراہی فرماتے ہیں۔ البرا صلہ الیفاء الحق فتنفر ع منہ ما یکون  
الیفاء للحقوق الاصلیة من الطاعة للرب والابویں والمواساة بالناس ومن  
هذک المجہتہ صار بمعنی الاحسان واشتمل الخیرات وصاروصفا للرب تعالیٰ (مفردات القرآن)

الشَّيْطَانِ ۙ وَكَانَ الشَّيْطَانُ لِرَبِّهِ  
كَفُورًا ۝ (بنی اسرائیل: ۲۶-۲۷) اپنے رب کا ناشکر ہے۔

یہاں یہ بتانے کے بعد کہ انسان کے مال میں دوسروں کا بھی حق ہے، اسراف اور تبذیر سے منع کیا گیا ہے۔ اس کی وجہ یہ ہے کہ جو شخص اسراف اور تبذیر میں مبتلا ہو وہ دوسروں کا حق پہچان نہیں سکتا۔

یہی آیت ایک دوسرے سیاق میں سورہ روم میں آئی ہے۔

أَوَلَمْ يَرَوْا أَنَّ اللَّهَ يَبْسُطُ الرِّزْقَ  
لِمَنُ يَشَاءُ وَيَقْدِرُ ۗ إِنَّ فِي  
ذَلِكَ لَآيَاتٍ لِّقَوْمٍ يُؤْمِنُونَ ۝  
فَاتَّبَعُوا لِقَوْمِ فِي حَقِّهِ  
الْمُسْكِينِ وَابْنِ السَّبِيلِ ۗ  
ذَلِكَ حَيْزُ الَّذِينَ يَرِيدُونَ  
وَجِبَءَ اللَّهِ ۗ وَأُولَئِكَ هُمُ  
الْمُفْلِحُونَ ۝

یہ بہتر ہے ان لوگوں کے لیے جو اللہ تعالیٰ کی رضا چاہتے ہیں اور وہی فلاح پاتا ہے۔ (روم: ۲۸-۳۷)

سورہ بنی اسرائیل اور سورہ روم دونوں ہی مکی سورتیں ہیں، مکہ میں زکوٰۃ فرض نہیں ہوئی تھی، لیکن ان آیات میں قربت داروں، مسکینوں اور مسافروں کا حق بیان ہوا ہے۔ امام رازی سورہ روم کی آیت کے ذیل میں فرماتے ہیں۔ اس میں ان لوگوں کا ذکر ہے جن کے ساتھ حسن سلوک کرنا واجب ہے۔ جس شخص کے پاس مال ہو، چاہے اس پر زکوٰۃ واجب ہو، یا ہو یا نہ ہو، چاہے اس پر حولانِ حول ہو چکا ہو یا نہ ہو چکا ہو، اسے ان کے ساتھ حسن سلوک بہر حال کرنا ہوگا۔ اس لیے کہ یہاں (زکوٰۃ کا نہیں) مخلوق کے ساتھ عام شفقت کا ذکر ہے۔ یہ تینوں طبقات وہ ہیں جن کے ساتھ احسان کا رویہ اختیار کرنا ضروری ہے، چاہے احسان کرنے والے کے پاس زائد از ضرورت مال ہو یا نہ ہو۔

ان آیتوں پر ایک اور پہلو سے بھی غور فرمائیے ان میں یہ تصور دیا گیا ہے کہ معاشرہ کے کم زور افراد پر انسان مال خرچ کر کے ان پر کوئی احسان نہیں کرتا بلکہ یہ ان کا حق ہے جسے وہ ادا کرتا ہے۔ یہی تصور سرمایہ دار کو کم زوروں کے استحصال سے روکتا ہے۔ اگر دولت مند کو یہ احساس ہو کہ اس کے پاس جو دولت ہے اس میں دوسروں کا حق ہے، اس حق کا ادا کرنا اس کے لیے ضروری ہے تو وہ کشمکش نہیں پیدا ہو سکتی جو غریب اور امیر کے درمیان آج پائی جاتی ہے۔

## قرض کے ذریعہ مدد کرنا

بعض اوقات آدمی کو اپنی معاشی حالت ٹھیک کرنے یا کسی ناگہانی ضرورت کو پورا کرنے کے لیے مالی مدد کی سخت ضرورت ہوتی ہے۔ یہ مدد نہ پہنچے تو اس کے حالات زیادہ خراب ہو سکتے ہیں اور اس کی مشکلات میں اضافہ ہو سکتا ہے۔ اس مدد کی ایک صورت یہ بھی ہے کہ اسے قرض دیا جائے تاکہ وہ بروقت اپنی ضرورت بھی پوری کر لے اور پھر قرض دینے والے کو اس کی رقم بھی واپس کر دے۔ یہ بھی دراصل کسی ضرورت مند کے ساتھ تعاون کی ایک صورت ہے، احادیث میں اس کی فضیلت اور ثواب بیان ہوئے۔ حضرت عبداللہ بن مسعودؓ کی روایت ہے کہ نبی صلی اللہ علیہ وسلم نے فرمایا۔

ما من مسلم یقرض مسلماً جو مسلمان کسی مسلمان کو دو مرتبہ قرض دیتا  
قرضاً مرتباً الا کان کصدقہا ہے وہ گویا ایک مرتبہ صدقہ کرتا ہے۔  
ﷺ

امام شوکانی فرماتے ہیں کہ قرض کی فضیلت کے سلسلے میں احادیث موجود ہیں۔ ان کی تائید قرآن و حدیث کے ان عمومی بیانات سے بھی ہوتی ہے جن میں مسلمانوں کی یہ ضرورت پوری کرنے، ان کا تعاون کرنے، ان کی مشکلات کو رفع کرنے اور ان کے فقر و فاقا کو دور کرنے کی صراحت ہے۔ اس میں قرض دینا بھی شامل ہے۔ مسلمانوں کے درمیان

سہ ابن ماجہ: ابواب الصدقات باب بالقرض۔ اس حدیث کی سند پر تنقید کی گئی ہے، دارقطنی نے کہا ہے کہ یہ

حضرت عبداللہ بن مسعود کا قول ہے۔ ملاحظہ فرمائیے الاوطار ۳۴۷/۵

اس کے جائز ہونے میں کوئی اختلاف نہیں ہے۔ ابنِ رسلان کہتے ہیں۔ اس میں کوئی اختلاف نہیں ہے کہ وقتِ ضرورت آدمی قرض کی درخواست کر سکتا ہے، اس کی وجہ سے قرض مانگنے والے کے مقام میں کوئی کمی واقع نہیں ہوتی اگر اس میں کوئی قباحت ہوتی تو نبی صلی اللہ علیہ وسلم قرض نہ لیتے۔

کاروباری زندگی میں قرض کی بڑی اہمیت ہے اس سے کسی کاروبار کے شروع کرنے، اسے جاری رکھنے اور وقتاً فوقتاً پونجے والے نقصانات کو پورا کرنے میں مدد ملتی ہے، موجودہ دور میں تو قرض کاروبار کا ایک ضروری جزو بن گیا ہے صورتِ حال یہ ہے کہ قرض کا لین دین بند ہو جائے تو بڑے بڑے کاروباری ادارے ختم ہو جائیں۔ لیکن آج کا مادی ذہن قرض کو مادی منفعت کا بہترین ذریعہ تصور کرتا ہے۔ اس کی ایک دلیل یہ دی جاتی ہے کہ قرض دار جب قرض سے خود نفع حاصل کرتا ہے تو قرض دینے والے کو بھی اس کا ایک حصہ ملنا چاہیے یہ بات صحیح نہ ہوگی کہ جس شخص نے قرض دیا ہے اسی کو نظر انداز کر کے اس کے پیسے سے تنہا قرض دار فائدہ اٹھاتا چلا جائے۔

دوسرے یہ کہ آج پوری دنیا میں سکہ کی قیمت میں کمی کا عام رجحان ہے، اس وقت بازار میں سو روپے کی جو قیمت ہے ایک سال میں وہ گھٹ کر اسی یا نوے روپے ہو جائے گی۔ اس طرح ایک سال کے بعد سو روپے کی واپسی کا مطلب اصلاً اسی یا نوے روپے کی واپسی ہوتی ہے۔ اس میں قرض دینے والے کا سراسر نقصان ہے اسی قسم کے دلائل کی بنیاد پر سود کے لیے وجہ جواز فراہم کی جاتی ہے۔

اسلام اس مادی ذہن کے خلاف ہے۔ وہ قرض کو نفع حاصل کرنے کا ذریعہ نہیں سمجھتا بلکہ اس کے نزدیک یہ ایک طرح کا احسان ہے جو کسی ضرورت مند کے ساتھ کیا جاتا ہے۔ اس کا تقاضا یہ ہے کہ قرض دار سے سکہ کی قیمت کی روز افزوں کمی کا حساب کر کے سود در سود وصول کرنے کی جگہ اس کے ساتھ ممکنہ رعایت کی جائے۔ وہ ادائیگی کے لیے مزید وقت اور مہلت مانگے تو اسے مزید وقت اور مہلت دی جائے اور مالی مشکلات کی وجہ سے وہ قرض ادا نہ کر سکے تو اسے معاف بھی کر دیا جائے قرآن مجید میں سود کی حرمت کے اعلان

کے ساتھ قرض کے سلسلے میں اسی اعلیٰ اخلاقی رویہ کی تعلیم دی گئی ہے۔ ارشاد ہے۔

يَا أَيُّهَا الَّذِينَ آمَنُوا اتَّقُوا اللَّهَ  
وَدَرُّوْا مَا بَقِيَ مِنَ الرِّبَا  
إِنْ كُنْتُمْ مُؤْمِنِينَ ۚ فَإِن  
لَّمْ تَفْعَلُوا فَأْذَنُوا بِحَرْبٍ  
مِّنَ اللَّهِ وَرَسُولِهِ ۗ وَإِن  
تُبْتَلُوا فَتَكْمُرُوا فَيُؤَسِّسْ  
لَكُمْ مَكِيدًا ۚ وَمَا يَخْلَعُ  
بَيْنَهُمْ وَبَيْنَ مَا كَانُوا  
يَعْمَلُونَ ۚ وَإِن كَانُوا  
يُؤَسِّسُونَ لَكُم مَّكِيدًا  
فَتَكْمُرُوا ۚ وَإِن كُنْتُمْ  
لَعَلَّكُمْ ۚ وَاتَّقُوا اللَّهَ  
يَوْمًا تُرْجَعُونَ فِيهِ  
إِلَى اللَّهِ فَمَنْ يُؤْتِ كُلَّ  
نَفْسٍ مَّا كَسَبَتْ وَهُمْ لَا  
يُظْلَمُونَ ۚ

اے ایمان والو! اللہ سے ڈرو اور  
جو سود تمہارا دوسروں پر رہ گیا ہے  
اسے چھوڑ دو اگر واقعی تم ایمان لائے  
ہو۔ اگر تم یہ نہیں کرتے ہو تو اللہ اور اس  
کے رسول سے جنگ کے لیے تیار ہو جاؤ  
اگر تم سود لینے سے توبہ کرو تو تمہیں اپنا  
اصل مال لینے کا حق ہے۔ نہ تم کسی پر  
ظلم کرو گے اور نہ کوئی دوسرا تم پر ظلم  
کرے گا۔ قرض دار تک دست ہے تو  
اس کی کشائش تک اسے مہلت دو اور  
بخش دو تو یہ تمہارے لیے بہتر ہے،  
اگر تم جانو۔ اور ڈرتے رہو اس دن سے  
کہ جس دن تم اللہ کی طرف لوٹائے  
جاؤ گے پھر ہر نفس نے جو کچھ یہاں کمایا ہے  
اس کا پورا بلہ اسے دیا جائے گا اور ان  
پر ظلم نہ ہوگا۔

(البقرہ: ۲۴۸-۲۵۱)

احادیث میں ایک طرف تو قرض دار کو بہتر طریقے سے قرض ادا کرنے کا حکم دیا گیا  
ہے اور دوسری طرف قرض دینے والے کو ہدایت کی گئی ہے کہ وہ قرض دار کے ساتھ نرمی کا  
معاملہ کرے۔

حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے ایک شخص سے  
اونٹ قرض لیا تھا۔ وہ آپ سے بڑی درشتی کے ساتھ (غالبا وہ یہودی یا بدوی  
تھا) مطالبہ کرنے لگا صحابہ کرام نے اس کا سخت جواب دینا چاہا تو آپ نے فرمایا دَعُوهُ  
فَإِنَّ لَصَاحِبِ الْحَقِّ مَقَالًا (جانے دو جس کا حق ہے اسے سختی سے بولنے کا حق ہے) ایک  
اونٹ خرید کر اسے دے دو۔ صحابہ نے عرض کیا اس نے جس عمر کا اونٹ دیا تھا وہ تو نہیں

خدمت خلق کے کچھ اور پہلو

البتہ اس سے بہتر اونٹن مل رہا ہے آپ نے فرمایا وہی خرید کر دے دو فان خیرکم  
احسبکم قضاء (اس لیے کہ تم میں بہتر آدمی وہ ہے جو تم میں اچھے طریقے سے اپنا  
قرض ادا کرے) ۱

رسول اللہ صلی اللہ علیہ وسلم نے قرض دار کے ساتھ نرمی کا معاملہ کرنے کی فضیلت  
ان الفاظ میں بیان فرمائی ہے۔

من النظر معسراً او وضع  
عنه اظله الله في ظله ۲  
جس نے کسی تنگ دست کو مہلت  
دی یا قرض کو معاف کر دیا اللہ تعالیٰ  
اسے اپنے سایہ میں جگہ دے گا۔

حضرت ابو ہریرہ کی روایت ہے کہ رسول صلی اللہ علیہ وسلم نے فرمایا۔

من النظر معسراً او وضع  
له اظله الله يوم القيامة  
تحت ظل العرش يوم  
لا ظل الاظله ۳  
جس نے کسی تنگ دست کو مہلت دی  
یا اس کے قرض کو معاف کر دیا تو اللہ تعالیٰ  
قیامت کے روز اسے عرش کے سایہ  
میں جگہ دے گا جس روز کاس کے سایہ  
کے سوا کوئی دوسرا سایہ نہ ہوگا۔

حدیث میں آتا ہے کہ رسول اللہ صلی اللہ علیہ وسلم نے فرمایا کہ ایک شخص کو اللہ تعالیٰ  
نے دولت دی تھی وہ لوگوں کو قرض دیا کرتا تھا، اس نے ملازمین کو تاکید کر رکھی تھی۔ ان  
النظر والمعسر وتجاوزا الموسر (جو تنگ حال ہے قرض کے وصول کرنے میں  
اسے مہلت دیں اور جو خوش حال ہے اس سے ادائیگی میں کچھ کمی بیشی ہو تو نظر انداز کریں)  
اللہ تعالیٰ نے اس کے اس نیک عمل کی وجہ سے اسے جنت میں داخل کر دیا ۴  
ایک مرتبہ ایک قرض دار نے قرض خواہ سے رعایت کا مطالبہ کیا اس پر دونوں میں

۱۔ بخاری، کتاب فی الاستقراض، باب استقراض الابل، مسلم کتاب المساقات، باب جواز اقتراض الھیوان الخ  
۲۔ مسلم، کتاب الزہد، باب حدیث جابر الطویل وقصة ابی الیسر۔

۳۔ ترمذی، البواب البیوع، باب ما جاء فی انظار المعسر  
۴۔ بخاری، کتاب البیوع، باب من النظر معسراً۔ مسلم، کتاب المساقات، باب فضل انظار المعسر الخ

تکرار ہونے لگی، قرض خواہ نے قسم کھا کر کہا میں سہی قسم کی رعایت نہیں کروں گا۔ آپ حجرے سے باہر تشریف لائے اور فرمایا نیکي نہ کرنے کی قسم کس نے کھائی تھی؟ اس نے کہا حضور میں نے ہی قسم کھائی تھی (یہ میری غلطی تھی) اب وہ جو صورت بھی پسند کرے اس پر عمل کر سکتا ہے۔<sup>۱</sup>

ابن ابی حدرد نے حضرت کعب بن مالکؓ سے قرض لیا تھا انھوں نے اس کا مطالبہ کیا وہ مجبوری کی وجہ سے ادا نہیں کر پارہے تھے جب بات بڑھی تو رسول اللہ صلی اللہ علیہ وسلم نے حضرت کعب کو آواز دی اور اشارے سے فرمایا، نصف معاف کر دو اور نصف لے لو چنانچہ انھوں نے صرف آدھا قرض وصول کیا اور آدھا معاف کر دیا۔<sup>۲</sup>

قرض کا پیسہ ڈوب جائے یا قرض دار اسے ادا نہ کر سکے تو اس کے احکام و مسائل الگ ہیں یہاں ان سے بحث نہیں ہے۔ یہاں صرف یہ بتانا مقصود ہے کہ کسی ضرورت مند کو قرض دینا اس کی خدمت اور تعاون ہے اس کا معاوضہ ڈھونڈنا اس کا معاف کرنا، اس کی خدمت ہے جسے قرض دیا جائے اس کے ساتھ لطف و محبت اور زحمت کا رویہ اختیار کرنا، اس کی کم زوری سے فائدہ نہ اٹھانا، اس کی مجبوریوں کی رعایت کرنا اور اسے ممکنہ سہولتیں فراہم کرنا یہ سب حسن سلوک اور خدمت کی تعریف میں آتا ہے۔

## ضرورت کی چیز مہرب کرنا

خدمت اور حسن سلوک کی ایک شکل یہ بھی ہے کہ کسی کو اس کی ضرورت کی کوئی چیز مہرب کر دی جائے۔ لسان العرب میں مہرب کی تعریف ان الفاظ میں کی گئی ہے، العطيۃ الخالیۃ عن الاعراض والاعراض مہربہ اس عطیے کو کہا جاتا ہے جو کسی بدلے یا غرض سے خالی علامہ نسفی کہتے ہیں۔

ھی تملیک العین بلا عوض<sup>۳</sup> کسی چیز کا مالک بنا دینا اس کا عوض لینے بغیر اس کا مطلب یہ ہے کہ جو چیز مہرب کی جائے اس کے بدلے میں کوئی چیز نہ لی جائے اور اس سے کوئی غرض بھی وابستہ نہ ہو بلکہ جو چیز مہرب کی جائے وہ محض اللہ تعالیٰ کی رضا جوئی

۱۔ بخاری کتاب الصلح باب بشیر الامام بالصلح مسلم باب استحباب الوضع فی الدین ۱۷۷ حوالہ سابق۔

۲۔ ابن منظور، لسان العرب، مادہ و-۵-ب ۱۷۷ کنز الدقائق / ۳۸



خدمت خلق کے کچھ اویسہ

کے لیے کی جائے۔ حدیث میں آتا ہے کہ آدمی مہربانی ہوئی چیز کو قیمتاً بھی نہ خریدے۔ حضرت عمرؓ فرماتے ہیں کہ میں نے ایک شخص کو جو جہاد میں جا رہا تھا ایک عمدہ گھوڑا مہربان کیا لیکن وہ شخص مالی لحاظ سے کم زور تھا، گھوڑے کی ٹھیک سے دیکھ بھال نہ کر سکا، اس کی وجہ سے گھوڑا ضائع ہونے لگا، مجھے خیال ہوا کہ شاید وہ اسے فروخت کر دے۔ میں نے رسول اللہ صلی اللہ علیہ وسلم سے پوچھا تو آپ نے فرمایا:

لا تَشْتَرُوا وَاِنْ اَعْطَاكُمْ بَدْحَهُمْ  
واحد فان العائد في صدقته  
کا الکلب يعود في قيئه  
اسے نہ خریدو، چاہے وہ ایک درہم ہی میں  
وہ تمہیں کیوں نہ دے۔ اس لیے کہ جو شخص اپنی  
صدقہ کی ہوئی چیز کو واپس لیتا ہے اس کی مثال  
ایسی ہی ہے جیسے کتا قی کر کے اسے دوبارہ  
چاٹنے لگے۔

یہ بہت چھوٹی حرکت ہے کہ آدمی کسی کو کوئی چیز دے کر پھر اسے واپس لے۔ اس سے نفس کے اندر مہمردی اور محبت کے جو پاک جذبات ایک مرتبہ پیدا ہوئے تھے وہ مجروح ہوتے ہیں اور مال کی محبت زیادہ شدت کے ساتھ ابھرتی ہے مہربان یا صدقہ کی ہوئی چیز کو دوبارہ لینے کا مطلب یہ ہے کہ آدمی اپنے اس اقدام پر پتھرتا رہے یا جسے اس نے مہربان کیا ہے۔ اسے نقصان پہنچانا چاہتا ہے۔ اگر آدمی کسی کے ساتھ مہمردی اور محبت کا اقدام نہ کرے تو شاید اس کی سیرت کو اتنا نقصان نہیں پہنچ سکتا جتنا کہ اٹھائے ہوئے قدم کو واپس لینے سے پہنچ سکتا ہے۔ مہربانی ہوئی چیز کو خریدنے سے بھی اس لیے منع کیا گیا ہے کہ اس میں یہ امکان ہے کہ مہربان کرنے والا اپنے سابقہ احسان سے فائدہ اٹھائے اور جسے مہربان کیا گیا ہے وہ بھی اس کے ساتھ بادل ناخواستہ ہی رہی رعایت کرنے پر مجبور ہو جائے۔

۱۔ بخاری، کتاب البیہ، باب لایحل لاحد ان یریح فی بیتہ وصدقہ۔ مسلم، کتاب البیہات، باب کراہۃ شراۃ الانسان ما صدقہ۔ ۲۔ فقہ حنفی کی رو سے مہربان سے رجوع کرنے میں بعض موانع نہ ہوں تو مہربان کرنے والے کو رجوع کا اختیار ہے لیکن اسے مکروہ تنزیہی بلکہ مکروہ تحریمی کہا گیا ہے۔ (در المختار مع رد المحتار ۱/۹۷) اور اس سے آگے) امام شافعی، امام مالک اور امام ابو حنیفہ کے نزدیک اس حدیث کا تعلق کسی اجنبی کو مہربان کرنے سے ہے۔ اگر اولاد یا ان کی اولاد۔ یہ سلسلہ جہاں تک بھی چلا جائے۔ کو مہربان کیا گیا ہے تو اس سے رجوع بھی ہو سکتا ہے (ذو فی شرح مسلم ۲/۳۶) تفصیلات فقہ کی کتابوں میں دیکھی جاسکتی ہیں۔

## کوئی چیز عاریتاً دینا

خدمت اور تعاون کی ایک شکل یہ ہے کہ کسی ضرورت مند کو عاریتاً کوئی چیز دی جائے، تاکہ وہ ایک متعین مدت تک فائدہ اٹھانے کے بعد اسے واپس لوٹا دے، حدیث میں اسے بھی بہترین صدقہ اور عطیہ کہا گیا ہے، حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے فرمایا۔

نعم الصدقة اللقحة الصغی  
منحة الشاة الصغی متحة  
تعدو باناء وتروح باخر له  
بہترین صدقہ یہ ہے کہ کسی کو بطور عطیہ  
(چند دن کے لیے) بہت ہی عمدہ گاجھن  
اوستی دی جائے جو (عطیہ خوب دودھ  
دینے والی ہو) یا عمدہ بکری دی جائے جو  
صبح ایک برتن بھر کر اور شام ایک برتن  
بھر کر دودھ دے۔

یہ بخاری کی روایت ہے، مسلم کی روایت کے الفاظ یہ ہیں۔  
الارجل یمنح اهل بیت  
ناقة تعدو بعس وتروح  
بعس ان اجرها لعظیم<sup>۱</sup>  
جو شخص کسی گھروالے کو اوستی دے جو  
اُسے صبح ایک بڑا برتن بھر کر اور شام ایک  
بڑا برتن بھر کر دودھ دے تو اس کا  
اجر بیشک بڑا ہے۔

حضرت براء بن عازبؓ روایت کرتے ہیں کہ نبی صلی اللہ علیہ وسلم نے فرمایا۔  
من منح منیحة لبن او  
ورق او هدی زقافا کان له  
مثل عتق رقبة<sup>۲</sup>  
جو شخص چند دن کے لیے کسی کو دودھ  
دینے والا جانور دے یا روپیہ قرض لے  
یا کسی کو راستہ دکھا دے تو اس کا اتنا ثواب  
ہوگا جتنا ایک غلام آزاد کرنے کا ثواب ہے۔<sup>۳</sup>

۱۔ بخاری، کتاب الاثریة، باب شرب اللبن

۲۔ مسلم، کتاب الزکاة، باب فضل المنیحة

۳۔ ترمذی، ابواب البر والصدقہ، باب ما جاء فی المنحة۔

چاندی دینے سے یہاں مراد جیسا کہ امام ترمذی نے لکھا ہے قرض ہے۔  
 'ہدی زقاقاً' کا ایک ترجمہ تو یہی ہے کہ اس نے راستہ دکھایا یہی الفاظ سے قریب تر  
 ہے۔ لیکن بعض لوگوں نے اسے 'ہدی زقاقاً' بھی روایت کیا ہے۔ زقاق، سنگ گلی اور  
 درختوں کی رو کو کہتے ہیں۔ اس کا مطلب یہ ہے کہ حدیث میں اس شخص کا ثواب بیان ہوا ہے  
 جس نے اپنے باغ میں سے درختوں کی ایک رو کسی کو تحفہ کے طور پر دے دی۔

ان حدیثوں کے دو تین پہلو اہم اور قابلِ غور ہیں:-

ایک یہ کہ بطور قرض جو رقم دی جاتی ہے یا عارضی طور پر فائدہ اٹھانے کے لیے جو جانور  
 دیا جاتا ہے اسے ان حدیثوں میں صدقہ اور مشیخہ (عطیہ) سے تعبیر کیا گیا ہے۔ اس کی وجہ یہ ہے  
 گو کہ یہ چیزیں ایک خاص مدت کے بعد واپس ہو جاتی ہیں لیکن ان کے ذریعہ مشکل وقت میں  
 انسان کی مدد ہوتی ہے، اس لحاظ سے یہ بھی ایک طرح کا صدقہ اور احسان ہے۔ عارضی مدد  
 بھی بعض اوقات بڑی اہمیت رکھتی ہے۔ اسی اہمیت کو یہاں واضح کیا گیا ہے۔

دوسرے یہ کہ حدیث میں گو کہ کسی غریب کو جانور کے دودھ سے فائدہ اٹھانے  
 کی اجازت دینے کا ثواب بیان ہوا ہے۔ لیکن یہی حکم اس بات کا بھی ہے کہ کس کو جانور کے  
 بال، اون، کھاد اور اس کے بچے سے فائدہ حاصل کرنے کی اجازت دی جائے۔

تیسرے یہ کہ عرب کی معاشی زندگی میں دودھ والے جانور کی بڑی اہمیت تھی اس لیے  
 اس کا یہاں ذکر کیا گیا ہے آج اس کی جگہ زراعتی ساز و سامان اور صنعتی اوزار اور مشینوں نے  
 لے لی ہے۔ ان کا عاریتاً فراہم کرنا بھی اسی حکم میں آئے گا۔

## ایک ہی نوعیت کی دو چیزیں دینا

حدیث میں اس کی بڑی فصیلت آئی ہے، کہ آدمی اللہ کی راہ میں جو چیز بھی دے وہ  
 ایک سے دودے۔ حضرت ابو ہریرہ کی روایت ہے کہ رسول اللہ صلی اللہ علیہ وسلم نے  
 فرمایا:-

لے منعی قولہ من منح مینتہ ورق انما یعنی بہ قرض الدرہم (ترمذی حوالہ سابق)

۱۱۰۴/۴ ابن منظور: لسان العرب، مادہ زق ۱۱۰۴/۴ ابن اثیر: النہای فی غریب الحدیث

۱۱۰۴/۴ فیروز آبادی: قاموس: مادہ م، ن، ح، ابن اثیر: النہای فی غریب الحدیث ۱۱۰/۴

من النفق زوجین فی سبیل  
اللہ نودی من البواب الجنة  
یا عبد اللہ ہذا احسب  
جو شخص اللہ کی راہ میں کوئی بھی دو چیزیں  
دے اسے جنت کے دروازوں سے  
آواز دی جائے گی کہ اے اللہ کے بند  
یہ ہے کاخیر یعنی تم نے نبی کا بڑا کام انجام  
دیا ہے۔

حضرت ابو ذر کی ایک روایت میں ہیں اس کی تفصیل ملتی ہے۔ فرماتے ہیں کہ رسول اللہ  
صلی اللہ علیہ وسلم نے ارشاد فرمایا۔

ما من عبد مسلم ینفق  
من کل مالٍ لہ زوجین  
فی سبیل اللہ الا استقبلتہ  
حبة الجنة کلہم یدعوا  
الی ما عندک، قلت وکیف  
ذالك قال ان کانت ابلًا  
فبعیرین وان کانت بقرة  
فبقرتین ۛ  
جو بندہ کہ مسلم بھی اپنے ہر مال میں سے  
ایک جوڑا اللہ کے راستہ میں خرچ کرے گا  
قیامت کے روز جنت کے دربان  
اس کا ہر طرف سے استقبال کریں گے  
ان میں سے ہر ایک اسے ان نعمتوں  
کی دعوت دے گا جو اس کے پاس ہوں  
گی۔ میں نے دریافت کیا کہ ایک جوڑا  
خرچ کرنے کا کیا مطلب ہے! فرمایا  
(جیسے) اگر اونٹ ہوں تو دو اونٹ گائیں  
ہوں تو دو گائیں۔

ان احادیث کا ایک پہلو یہ ہے کہ ان میں انفاق کی فضیلت بیان ہوئی ہے اور  
صاحب مال کو اس بات کی ترغیب دی گئی ہے کہ وہ اللہ کی راہ میں زیادہ سے زیادہ  
خرچ کرے۔

ان کا دوسرا پہلو یہ ہے کہ ان میں سوسائٹی کے کمزور طبقات کی ضرورتوں کو سامنے  
رکھا گیا ہے اور صاحب حیثیت افراد کو انھیں پورا کرنے کی تلقین کی گئی ہے۔ آدمی کی ضرورت

ۛ بخاری کتاب الصوم۔ باب الریان للصائمین۔ مسلم کتاب الزکوٰۃ۔ باب من ضم الی الصدقة الخ  
ۛ نسائی، کتاب الجہاد۔ باب فضل النفق فی سبیل۔

خدمت خلق کے کچھ اور پہلو

کبھی اس بات کا تقاضا کرتی ہیں کہ اسے ایک ہی نوعیت کی دو چیزیں دی جائیں۔ جیسے ہل جوتے، سنبھائی کرنے یا سامان ڈھونے والی گاڑی کے لیے دو پہلوں یا دو بھینسوں کی ضرورت پیش آتی ہے، یہ بھی ممکن ہے کہ کسی کے اخراجات ہی اتنے زیادہ ہوں کہ اس کے لیے دو دھ والی ایک گائے یا بھینس نہ کافی ہو، ظاہر ہے جس کی جتنی بڑی ضرورت پوری کی جائے گی اس کا اتنا ہی بڑا اجر و ثواب ہوگا۔ حدیث میں راہ خدا میں ایک سے دو گائیں دینے کا ثواب بیان ہوا ہے، اسے ایک مثال سمجھنا چاہیے، زوجین کے لفظ کے اندر وسعت ہے اس کا مطلب ہے ایک جنس کی دو چیزیں۔ اس میں روپیہ، پیسہ، کپڑا اور دیگر ساز و سامان بھی شامل ہے۔ اس میں زراعت کے آلات اور مشینیں وغیرہ بھی آ سکتی ہیں۔

بعض لوگوں نے فی سبیل اللہ سے جہاد مراد لیا ہے لیکن جیسا کہ قاضی عیاض نے لکھا ہے، زیادہ صحیح بات یہ ہے کہ ان الفاظ میں نیکی اور حسن سلوک کے سارے کام آجائیں۔

## کار و بار میں شریک کرنا

کار و بار کے لیے سرمایہ اور محنت دو چیزوں کی ضرورت ہوتی ہے کبھی آدمی کے پاس سرمایہ تو ہوتا ہے لیکن جس قسم کی محنت کرنی چاہیے وہ نہیں کر پاتا، کبھی محنت کے قابل تو ہوتا ہے لیکن مطلوبہ سرمایہ مفقود ہوتا ہے، محنت اور سرمایہ مناسب مقدار میں جمع ہو تو کار و بار چل سکتا ہے ورنہ نہیں چل سکتا۔ محنت اور سرمایہ کو جمع کرنے کی ایک صورت یہ ہے کہ سرمایہ دار سرمایہ فراہم کرے اور محنت کرنے والا محنت کرے اور نفع میں دونوں شریک ہوں۔ اس کو شریکت کی اصطلاح میں مضاربت کہا جاتا ہے، مضاربت کی تولیٰ علامہ ابن اثیر نے ان الفاظ میں کی ہے

المضاربت ان تعطی ما لا  
لغيرك يتصرف فيه فيكون  
له سهم معلوم  
مضاربت یہ ہے کہ تم کسی کو مال دو تاکہ  
وہ اس سے تجارت کرے اور اس میں  
اس کا ایک متعین حصہ ہو۔

سہ نووی: شرح مسلم: ۱/۳۲۰ فی سبیل اللہ کے بعض پہلوؤں کی طرف حافظ ابن حجر نے بھی اشارہ کیا

ہے۔ فتح الباری: ۱۹/۷۷ ۱۱۲/۳۰ ۱۱۲/۳۰

ہدایہ میں ہے کہ ایک جانب سے مال اور دوسری جانب سے عمل کی بنیاد پر نفع میں شرکت کو مضاربت کہا جاتا ہے۔ اس کی ضرورت اور شرعی حیثیت پر اس طرح اظہار خیال کیا گیا ہے کہ مضاربت اس لیے جائز رہی ہے کہ لوگ دو طرح کے ہوتے ہیں۔ بعض لوگوں کے پاس مال تو ہوتا ہے لیکن صحیح طریقہ سے وہ اس کا استعمال نہیں کر سکتے، بعض لوگ اس کا صحیح استعمال تو جانتے ہیں لیکن خالی ہاتھ ہوتے ہیں، اس لیے مضاربت کی ضرورت پیش آتی ہے تاکہ ناسمجھ اور سمجھ دار محتاج اور دولت مند دونوں طرح کے لوگوں کی ضروریات پوری ہوں۔ نبی صلی اللہ علیہ وسلم کی بعثت کے وقت اس پر عمل ہو رہا تھا۔ آپ نے اسے باقی رکھا اور صحابہ نے اس پر عمل کیا۔

صحابہ کے اس پر عمل کا ثبوت حضرت عبداللہ بن شہام کی روایت سے ملتا ہے۔ وہ فرماتے ہیں کہ بچپن میں ان کی والدہ انھیں رسول اللہ صلی اللہ علیہ وسلم کی خدمت میں لے گئیں۔ آپ نے ان کے سر پر محبت سے ہاتھ پھیرا اور برکت کی دعا فرمائی اس کے اثر سے کاروبار میں انھیں بڑا فائدہ ہوتا تھا۔ ان کے پوتے زہرہ بن معبد کہتے ہیں کہ میں اپنے دادا کے ساتھ بازار جایا کرتا تھا، وہ غلہ خریدتے تھے۔ حضرت عبداللہ بن عمرؓ اور حضرت عبداللہ بن زبیرؓ ان سے ملاقات کرتے اور کہتے کہ اس سودے میں ہمیں بھی شریک کر لو۔ بعض اوقات وہ ایک اونٹ کے بوجھ کے برابر سامان نفع میں حاصل کر کے گھر بھیجتے تھے۔

علامہ ابو القاسم حرقی فرماتے ہیں کہ کاروبار میں شرکت کا جواز کتاب، سنت و اجماع تینوں سے ثابت ہے، علامہ ابن قدامہ حنبلی نے لکھا ہے کہ شرکت کے جواز پر مسلمانوں کا فی الجملہ اجماع ہے، اختلاف ہے تو اس کی بعض شکلوں کے بارے میں ہے۔

شرکت سرمائے میں بھی ہو سکتی ہے اور محنت میں بھی۔ دونوں کی بڑی اہمیت ہے آج کے دور میں کاروبار اتنا پیچیدہ ہو گیا ہے کہ آدمی چھوٹے موٹے سرمایہ سے کوئی بڑا کاروبار نہیں کر سکتا، جو لوگ بڑا کاروبار کرنا چاہتے ہیں وہ اپنا سرمایہ یکجا کر کے کمپنیاں قائم کرتے ہیں، ان ہی کمپنیوں کے ذریعے بڑے کاروبار ہوتے ہیں۔ سرمایہ لگانے والے ان میں شریک اور حصہ دار

خدمت خلق کے کچھ اور پہلو

سمجھے جاتے ہیں۔ خدمت خلق کی ایک شکل یہ بھی ہے کہ ایسی کمپنیاں قائم ہوں جس میں کم پیسے والے بھی شریک ہو کر ترقی کر سکیں۔

موجودہ دور میں فنی مہارت اور صنعتی تجربہ نے غیر معمولی اہمیت اختیار کر لی ہے اس کے بغیر کوئی کارخانہ یا فیکٹری نہیں چلائی جا سکتی۔ بڑے بڑے صنعتی اداروں میں تو مختلف قسم کے فنی ماہرین کی ضرورت پیش آتی ہے، بعض اوقات محض سرمایہ نہ ہونے کی وجہ سے اس طرح کے ماہرین صنعتی میدان میں آگے نہیں بڑھ پاتے، ان کے ساتھ تعاون کی ایک بہترین شکل یہ ہے کہ سرمایہ دار اپنی صنعت میں انھیں حصہ دار بنائیں اور شرکت کی بنیاد پر ان کا تعاون حاصل کریں لیکن آج کا سرمایہ دار نہ ذہن کسی کو ملازم تو رکھ سکتا ہے لیکن کاروبار میں شریک نہیں کر سکتا۔

## زراعت میں شریک کرنا

زراعت اور کھیتی باڑی میں بھی شرکت ہو سکتی ہے۔ موجودہ دور میں بڑے بڑے فارموں کے وجود میں آنے، زراعت کے طریقوں کے بدل جانے اور مشینوں اور آلات کے عمل دخل کی وجہ سے اس کی اہمیت بڑھ گئی ہے۔ احادیث میں بٹائی پر زراعت کرنے کا ثبوت ملتا ہے۔ اس کی شکل یہ ہے کہ ایک شخص کی زمین پر دوسرا شخص زراعت کرے، باغ ہو تو اس کی دیکھ بھال اور ضروریات کا انتظام کرے اور جو آمدنی ہو وہ طے شدہ شرائط کے مطابق دونوں کے درمیان تقسیم ہو جائے۔

حضرت ابو ہریرہؓ کی روایت ہے کہ ہجرت کے بعد انصار نے نبی صلی اللہ علیہ وسلم سے درخواست کی کہ ہمارے کھجور کے باغات کو آپ ہمارے اور مہاجرین کے درمیان تقسیم فرما دیجئے۔ آپ نے فرمایا یہ نہیں ہوگا، اس پر انصار نے کہا کہ مہاجرین ان باغات کی دیکھ بھال اور آب پاشی کا نظم کریں اور جو فصل آئے وہ ہمارے اور ان کے درمیان تقسیم ہو جائے، اسے مہاجرین نے تسلیم کر لیا۔

حضرت ابو جعفر باقرؑ فرماتے ہیں کہ مدینہ میں مہاجرین کے جتنے خاندان تھے سب ہی ایک ہتائی چوتھائی (جیسے طے ہو) پر زراعت کرتے تھے (صحابہ میں) حضرت علیؑ، حضرت سیدؑ، حضرت

عبداللہ بن مسعود (تابعین میں) عمر بن عبدالعزیز، قاسم بن محمد، عروہ بن زبیر اور حضرت ابوبکرؓ حضرت عمرؓ اور حضرت علیؓ کے گھرانوں کے افراد اور ابن سیرین نے اس پر عمل کیا ہے۔

عبدالرحمن بن اسود کہتے ہیں کہ میں عبدالرحمن بن یزید کے ساتھ زراعت میں شرکت کرتا تھا۔ حضرت عمرؓ باغات اور زمینوں کو بٹائی پر اس شرط کے ساتھ دیتے تھے کہ اگر بیج وغیرہ ان کے ذمہ ہو تو پیداوار کا نصف ان کا ہوگا لیکن اگر کاشت کار کھیتی کا سامان ہل وغیرہ اور بیج فراہم کریں تو وہ دو تہائی کے اور حضرت عمرؓ ایک تہائی کے حق دار ہوں گے۔

حضرت حسن بصری فرماتے ہیں کہ اس میں بھی کوئی حرج نہیں ہے کہ زمین دار اور کسان دونوں مل کر خرچ کریں اور جو آمدنی ہو وہ طے شدہ شرائط کے مطابق تقسیم ہو جائے۔ امام زہری کی بھی یہی رائے ہے۔

حسن بصری کہتے ہیں کہ اس شرط پر کیا سبب جانی جاسکتی ہے کہ محنت کرنے والا مثال کے طور پر نصف کا مالک ہوگا۔ ابن سیرین، عطاء، حکم، زہری اور قتادہ کہتے ہیں کہ اس میں کوئی حرج نہیں کہ بنکر کو سوت اس شرط پر فراہم کیا جائے کہ تیار شدہ کپڑے کا ایک تہائی یا چوتھائی اسے ملے گا۔

معمر کہتے ہیں کہ ایک متعین مدت کے لیے جانور اس شرط پر دئے جاسکتے ہیں جو آمدنی ہوگی اس کا تہائی یا چوتھائی مالک کو ملے گا۔

ان تفصیلات سے اندازہ ہوتا ہے کہ اسلام نے ایسا ماحول پیدا کیا تھا کہ اس میں مسائل ذرائع اور قوت و صلاحیت سے یکساں فائدہ اٹھایا جاتا تھا، ہمارے معاشرے کی خرابی یہ ہے کہ جو وسائل و ذرائع موجود ہیں ان کا صحیح استعمال نہیں ہوتا یا اور جو صلاحیتیں پائی جاتی ہیں وہ بھی منجمد پڑی رہتی ہیں۔ جس معاشرہ میں وسائل و ذرائع اور محنت و صلاحیت دونوں سے فائدہ اٹھایا جائے اس کی راہ کی رکاوٹیں دور ہوتی چلی جاتی ہیں اور وہ ترقی کی منزل

سہ بخاری، کتاب المزارعہ، باب المزارعہ بالشرط و نحوہ۔ تفصیل کے لیے دیکھی جائے۔ فتح الباری ۵/ ۹۷۷  
زمین کے معاملے میں مشارکت امام ابوحنیفہ کے نزدیک صحیح نہیں ہے لیکن صاحبین (امام یوسف اور امام محمد) نے اسے جائز قرار دیا ہے، فقہ حنفی کا قولی صاحبین ہی کے قول پر ہے۔ ہدیہ ۳/ ۲۲۲-۲۲۳ دیکھئے  
نہ بعض جزوی اختلافات کے باوجود اسے جائز قرار دیا ہے، تفصیلات سے یہاں بحث نہیں کی گئی ہے۔



لے کرنے لگتا ہے۔

## مشورہ دینا

انسان قدم قدم پر اچھے مشورہ کا محتاج ہوتا ہے۔ تعلیم، صنعت و حرفت، تجارت، زراعت، سفر، مرض و صحت غرض یہ کہ زندگی کے بہت سے معاملات میں اسے مشورے کی ضرورت پیش آتی ہے، موجودہ دور کے قوانین اور ضابطوں نے ہر معاملہ میں اتنی پیچیدگیاں پیدا کر دی ہیں کہ آدمی اس کے تمام پہلوؤں سے کما حقہ واقف نہیں ہو پاتا۔ بعض اوقات صحیح مشورہ نہ ملنے کی وجہ سے بڑی زحمتیں اور نقصانات اٹھانے پڑتے ہیں۔ اسی وجہ سے مختلف مسائل میں مشورہ دینے کے لیے آج بڑے بڑے ادارے قائم ہیں۔ حدیث میں کسی کو بروقت صحیح اور ٹھیک مشورہ دینے کی فضیلت آئی ہے، ایک حدیث میں ہے۔

من دل علیٰ خیر فله نصف  
جس نے کسی خیر کی طرف راہنمائی کی تو اسے  
اجر فاعله ۱/۲  
اس پر عمل کرنے والے کا نصف ثواب ملے گا۔

اسی طرح جانتے بوجھے اور دیدہ و دانستہ غلط مشورہ دینے کو خیانت سے تعبیر کیا گیا ہے، حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا۔

من أفتی بغير علم كان  
شبه علی من أفتاه ومن  
امثار علی اخیہ بامر یعلم  
ان المرشد فی غیرہ فقد  
خانہ ۱/۲  
جس شخص کو بغیر علم کے فتویٰ دیا گیا  
(اور اس نے اس پر عمل کیا) تو گناہ اس  
شخص پر ہوگا جس نے فتویٰ دیا جس  
نے اپنے بھائی کو یہ جانتے ہوئے کسی  
بات کا مشورہ دیا کہ اس کا فائدہ اور  
بھلائی دوسری بات میں ہے تو اس نے  
اس کے ساتھ خیانت کی۔

موجودہ تہذیب و تمدن نے جو مسائل پیدا کر دیئے ہیں وہ بڑے پیچیدہ ہیں، لیکن ہمارے یہاں ایسے ادارے نہیں ہیں جو ان کے سلسلے میں صحیح رہنمائی کریں اور جدید مسائل و مسائل

۱/۲ سلم، کتاب الامارۃ، باب فضل اعانتہ الغازی۔

۱/۲ ابو داؤد، کتاب العلم، باب التوقی فی الفتیاء۔

